



Kunsill
tal-Unjoni Ewropea

Brussell, 3 ta' Ottubru 2024
(OR. en)

14129/24

Fajl Interistituzzjonali:
2024/0238(NLE)

ACP 96
FIN 857
PTOM 11

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Ottubru 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 433 final
Suġġett:	Proposta għal DEĊIŻJONI TAL-KUNSILL dwar il-kontribuzzjonijiet finanzjarji li għandhom jithallsu mill-partijiet għall-Fond Ewropew għall-Iżvilupp għall-finanzjament ta' dak il-fond li jispeċifika l-limitu massimu għall-2026, l-ammont annwali għall-2025, l-ammont tal-ewwel pagament parzjali għall-2025 u previżjoni indikattiva u mhux vinkolanti għall-ammonti annwali mistennija ta' kontribuzzjonijiet għas-snin 2027 u 2028

Id-delegazzjonijiet isibu mehmuz id-dokument COM(2024) 433 final.

Mehmuz: COM(2024) 433 final



IL-KUMMISSJONI
EWROPEA

Brussell, 3.10.2024
COM(2024) 433 final

2024/0238 (NLE)

Proposta għal

DEĊIŻJONI TAL-KUNSILL

**dwar il-kontribuzzjonijiet finanzjarji li għandhom jithallsu mill-partijiet għall-Fond
Ewropew għall-Iżvilupp għall-finanzjament ta' dak il-fond li jispeċifika l-limitu
massimu għall-2026, l-ammont annwali għall-2025, l-ammont tal-ewwel pagament
parzjali għall-2025 u previżjoni indikattiva u mhux vinkolanti għall-ammonti annwali
mistennija ta' kontribuzzjonijiet għas-snin 2027 u 2028**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-proposta tkopri:

- L-ammont tal-limitu massimu tal-kontribuzzjonijiet għas-sena 2026;
- L-ammont annwali tal-kontribuzzjonijiet għas-sena 2025;
- L-ammont tal-ewwel pagament parzjali tal-kontribuzzjoni għall-2025;
- Previżjoni mhux vinkolanti għall-ammonti annwali mistennija tal-kontribuzzjonijiet għas-snin 2027 u 2028.

Il-11-il FEŻ u fondi oħra tal-FEŻ li għadhom miftuħin (id-9 u l-10 FEŻ) huma ġestiti skont il-gabra ta' regoli li ġejja:

- (a) Il-Ftehim Intern bejn ir-Rappreżentanti tal-Gvernijiet tal-Istati Membri tal-Unjoni Ewropea, imlaqqgħin fi hdan il-Kunsill, dwar l-iffinanzjar ta' għajjnuna mill-Unjoni Ewropea taht il-Qafas Finanzjarju Pluriennali għall-perjodu mill-2014 sal-2020, f'konformità mal-Ftehim ta' Shubija AKP-UE, u dwar l-allokazzjoni ta' assistenza finanzjarja għall-Pajjiżi u t-Territorji Extra-Ewropej li għalihom tapplika r-Raba' Parti tat-Trattat dwar il-Funzjonament tal-Unjoni Ewropea¹ (il-“Ftehim Intern” tal-11-il FEŻ);
- (b) Ir-Regolament tal-Kunsill (UE) 2018/1877 dwar ir-Regolament Finanzjarju applikabbli għall-11-il Fond Ewropew għall-Iżvilupp² (“ir-Regolament Finanzjarju tal-11-il FEŻ”);
- (c) Id-Deciżjoni tal-Kunsill (UE) 2020/2233 dwar l-impenn tal-fondi li jirriżultaw mir-rimborzi taht il-Facilità ta' Investiment tal-AKP minn operazzjonijiet taht id-9, l-10 u l-11-il Fond Ewropew għall-Iżvilupp³;
- (d) Id-Deciżjoni tal-Kunsill (UE) 2022/1223⁴ dwar l-allokazzjoni ta' fondi diżimpenjati minn proġetti taht l-10 u l-11-il Fond Ewropew għall-Iżvilupp bil-ghan li jiġu ffinanzjati azzjonijiet li jindirizzaw il-kriżi tas-sigurtà tal-ikel u x-xokk ekonomiku fil-pajjiżi Afrikani, tal-Karibew u tal-Paċifiku (AKP) wara l-gwerra ta' aggressjoni tar-Russja kontra l-Ukrajna.

Id-dokumenti msemmija fil-punti minn (a) sa (d) fihom l-impenji pluriennali mill-partijiet biex jappoġġaw f'livell finanzjarju lit-teżor tal-FEŻ. Ir-Regolament Finanzjarju tal-11-il FEŻ jipprevedi kontribuzzjonijiet regolari mill-partijiet lit-teżor tal-FEŻ skont impenji finanzjarji determinati minn qabel. Il-kontribuzzjonijiet regolari huma skattati minn Deciżjonijiet tekniċi tal-Kunsill li jirriflettu l-implimentazzjoni ta' impenji finanzjarji deċizi minn qabel.

Uhud mill-intestaturi fil-memorandum ta' spjegazzjoni għalhekk mhumiex applikabbli għal sejhiet regolari għal kontribuzzjonijiet, bħalma hija din.

¹ ĠU L 210, 6.8.2013, p. 1.

² ĠU L 307, 3.12.2018, p. 1-21

³ ĠU L 437, 28.12.2020, p. 188-191

⁴ ĠU L 188, 15.7.2022, p. 147

2. BAŽI LEGALI, SUSSIDJARJETÀ U PROPORZJONALITÀ

- **Baži legali**

F'konformità mal-Artikolu 19(2) tar-Regolament Finanzjarju tal-11-il FEŽ, il-Kunsill irid jiddeċiedi dwar din il-proposta sa mhux aktar tard mill-15 ta' Novembru 2024.

Proposta għal

DEĊIŻJONI TAL-KUNSILL

dwar il-kontribuzzjonijiet finanzjarji li għandhom jithallsu mill-partijiet għall-Fond Ewropew għall-Iżvilupp għall-finanzjament ta' dak il-fond li jispeċifika l-limitu massimu għall-2026, l-ammont annwali għall-2025, l-ammont tal-ewwel pagament parzjali għall-2025 u previżjoni indikattiva u mhux vinkolanti għall-ammonti annwali mistennija ta' kontribuzzjonijiet għas-snin 2027 u 2028

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Ftehim Intern bejn ir-Rappreżentanti tal-Gvernijiet tal-Istati Membri tal-Unjoni Ewropea, imlaqqgħin fi hdan il-Kunsill, dwar l-iffinanzjar ta' għajnuna mill-Unjoni Ewropea taht il-qafas finanzjarju pluriennali għall-perjodu mill-2014 sal-2020, f'konformità mal-Ftehim ta' Shubija AKP-UE, u dwar l-allokazzjoni ta' assistenza finanzjarja għall-Pajjiżi u t-Territorji Extra-Ewropej li għalihom tapplika r-Raba' Parti tat-Trattat dwar il-Funzjonament tal-Unjoni Ewropea⁵ u b'mod partikolari l-Artikolu 7(2) flimkien mal-Artikolu 14(3) tiegħu,

Wara li kkunsidra r-Regolament tal-Kunsill (UE) 2018/1877⁶ tas-26 ta' Novembru 2018 dwar ir-regolament finanzjarju applikabbli għall-11-il Fond Ewropew għall-Iżvilupp, u li jhassar ir-Regolament (UE) 2015/323⁷, u b'mod partikolari l-Artikolu 19(2) tiegħu,

Wara li kkunsidra l-proposta tal-Kummissjoni Ewropea,

Billi:

- (1) F'konformità mal-Artikolu 46 tar-Regolament tal-Kunsill (UE) 2018/1877, il-Bank Ewropew tal-Investiment ("BEI") għandu jibgħat lill-Kummissjoni l-istimi aġġornati tiegħu tal-impenji u tal-pagamenti taht l-istrumenti li jimmanigġa.
- (2) F'konformità mal-proċedura stabbilita fl-Artikolu 19(2), tar-Regolament tal-Kunsill (UE) 2018/1877, il-Kummissjoni għandha tippreżenta proposta sal-15 ta' Ottubru 2024 li tispeċifika l-ammont tal-limitu massimu tal-kontribuzzjoni għall-2026, l-ammont annwali tal-kontribuzzjoni għall-2025, l-ammont tal-ewwel pagament parzjali tal-kontribuzzjoni għall-2025 u previżjoni indikattiva u mhux vinkolanti għall-ammonti annwali mistennija tal-kontribuzzjonijiet għas-snin 2027 u 2028.
- (3) Skont l-Artikolu 20(1) tar-Regolament tal-Kunsill (UE) 2018/1877 sejhiet għal kontribuzzjonijiet għandhom l-ewwel jużaw l-ammonti previsti fil-Fondi Ewropej għall-Iżvilupp ("FEŽ") preċedenti. Għalhekk, jenhtieg li ssir sejhja għall-fondi għall-BEI u għall-Kummissjoni skont ir-Regolament (UE) 2018/1877.
- (4) Skont l-Artikolu 152 tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika

⁵ GU L 210, 6.8.2013, p. 1

⁶ GU L 307, 3.12.2018, p. 1

⁷ GU L 58, 3.3.2015, p. 17-38

(“il-ftehim dwar il-ħruġ”), ir-Renju Unit tal-Gran Brittanja u l-Irlanda ta’ Fuq (“ir-Renju Unit”) jibqa’ Parti għall-FEŻ sal-gheluq tal-11-il FEŻ u ta’ kull FEŻ preċedenti li għadu mhux magħluq. Madankollu, skont l-Artikolu 153 tal-ftehim dwar il-ħruġ, is-sehem tar-Renju Unit f’fondi dizimpenjati minn proġetti fl-ambitu tal-11-il FEŻ, meta dawn il-fondi jkunu ġew dizimpenjati wara l-31 ta’ Diċembru 2020, jew Fondi Ewropej għall-Iżvilupp preċedenti, ma għandhomx jintużaw mill-ġdid.

- (5) Id-Deciżjoni tal-Kunsill (UE) 2023/2586⁸ tistabbilixxi l-limitu massimu għall-ammont annwali tal-kontribuzzjoni li għandha tithallas mill-partijiet għall-FEŻ għall-2025 għal EUR 800 000 000⁹ għall-Kummissjoni, u għal EUR 9 000 000 għall-Bank Ewropew tal-Investment.
- (6) Sabiex il-miżuri previsti f’din id-Deciżjoni jkunu jistgħu jiġu applikati minnufih, din id-Deciżjoni jenħtieġ li tidhol fis-seħh dakinhar tal-pubblikazzjoni tagħha f’*Il-Ġurnal Uffiċjali tal-Unjoni Ewropea*,

ADOTTA DIN ID-DECIŻJONI:

Artikolu 1

Il-limitu massimu għall-ammont annwali tal-kontribuzzjonijiet li għandhom jithallsu mill-partijiet għall-Fond Ewropew għall-Iżvilupp għall-2026 huwa b’dan stabbilit għal EUR 700 000 000 għall-Kummissjoni.

Artikolu 2

L-ammont annwali tal-kontribuzzjonijiet li għandu jithallas mill-partijiet għall-Fond Ewropew għall-Iżvilupp għall-2025 huwa b’dan stabbilit għal EUR 809 000 000. Dan għandu jithallas kif ġej:

- (a) għall-Kummissjoni, EUR 800 000 000 u
- (b) għall-Bank Ewropew tal-Investment (BEI), EUR 9 000 000.

Artikolu 3

L-ammont tal-kontribuzzjonijiet li għandu jithallas mill-partijiet għall-Fond Ewropew għall-Iżvilupp bħala l-ewwel pagament parzjali għall-2025 huwa b’dan stabbilit għal EUR 359 000 000. Dan għandu jithallas kif ġej:

- (a) għall-Kummissjoni, EUR 350 000 000 u
- (b) għall-Bank Ewropew tal-Investment (BEI), EUR 9 000 000.

Artikolu 4

⁸ Id-DECIŻJONI TAL-KUNSILL (UE) 2023/2586 tat-13 ta’ Novembru 2023 dwar il-kontribuzzjonijiet finanzjarji li għandhom jithallsu mill-partijiet għall-Fond Ewropew għall-Iżvilupp għall-finanzjament ta’ dak il-fond, li jispeċifika l-limitu massimu għall-2025, l-ammont annwali għall-2024, l-ammont tal-ewwel pagament parzjali għall-2024 u previzjoni indikattiva, mhux vinkolanti għall-ammonti annwali mistennija ta’ kontribuzzjonijiet għas-snin 2026 u 2027

⁹ Ir-Regolament tal-Kunsill (UE) 2018/1877 tas-26 ta’ Novembru 2018 dwar ir-Regolament Finanzjarju applikabbli għall-11-il Fond Ewropew għall-Iżvilupp, u li jhassar ir-Regolament (UE) 2015/323 (ĠU L 307, 3.12.2018, p. 1.), l-Artikolu 20(5): “Meta jiġi applikat imghax negattiv għall-kont imsemmi fil-paragrafu 3 ta’ dan l-Artikolu, l-Istat Membru kkonċernat għandu, mhux aktar tard mid-data tal-hlas ta’ kull pagament imsemmi fl-Artikolu 19, jikkredita l-kont b’ammont li jikkorrispondi għall-ammont ta’ tali mghax negattiv applikat sal-ewwel jum tax-xahar li jiġi qabel il-hlas tal-pagament.”

L-ammont ta' EUR 6 300 000 minn fondi mhux impenjati jew diżimpenjati mill-proġetti fl-ambitu tad-Disa' FEŻ għandu jiġi rimborżat permezz ta' tnaqqis fil-pagament tal-ewwel pagament parzjali għall-2025 stipulat fl-Artikolu 3.

Artikolu 5

Il-previżjoni indikattiva mhux vinkolanti għall-ammont annwali mistenni ta' kontribuzzjonijiet għall-2027 hija b'dan stabbilita għal EUR 500 000 000 għall-Kummissjoni. Il-previżjoni indikattiva mhux vinkolanti għall-ammont annwali mistenni ta' kontribuzzjonijiet għall-2028 hija b'dan stabbilita għal EUR 400 000 000 għall-Kummissjoni.

Artikolu 6

Din id-Deċiżjoni għandha tidhol fis-seħh fid-data tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell,

*Għall-Kunsill
Il-President*